



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

**លេខ: ១៩០.....សហវ. ២០០៧**

**ប្រកាស**

**ស្តីពី**

**ការប្រមូលពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទ**  
**សំរាប់ឆ្នាំ ២០០៧**

**ទេសរដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែកក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យប្រើ ច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញក្រឹត្យលេខ ២៤/ក្រ ចុះថ្ងៃទី ១៥ ខែកុម្ភៈ ឆ្នាំ ១៩៩១ ដែលប្រកាសឱ្យប្រើច្បាប់ចុះថ្ងៃទី ០២ ខែកុម្ភៈ ឆ្នាំ ១៩៩១ ស្តីពីការបង្កើតពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទ
- បានឃើញព្រះរាជក្រមលេខ ជស/រកម/០១៩៨/០១ ចុះថ្ងៃទី ០៩ ខែមករា ឆ្នាំ ១៩៩៨ ដែលប្រកាសឱ្យប្រើច្បាប់ ស្តីពីហិរញ្ញវត្ថុសំរាប់ការគ្រប់គ្រងឆ្នាំ ១៩៩៨
- បានឃើញព្រះរាជក្រមលេខ នស/រកម/១២០០/១២ ចុះថ្ងៃទី ៣០ ខែធ្នូ ឆ្នាំ ២០០០ ដែលប្រកាសឱ្យប្រើច្បាប់ ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០១
- បានឃើញអនុក្រឹត្យលេខ ០៨/អនក្រ ចុះថ្ងៃទី ២០ ខែឧសភា ឆ្នាំ ១៩៩១ ស្តីពីការប្រមូលពន្ធលើមធ្យោបាយដឹក ជញ្ជូននិងយានជំនិះគ្រប់ប្រភេទ
- បានឃើញព្រះរាជក្រមលេខ នស/រកម/១២០៦/០៣៤ ចុះថ្ងៃទី ២៩ ខែធ្នូ ឆ្នាំ ២០០៦ ដែលប្រកាសឱ្យប្រើច្បាប់ ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០៧
- យោងតាមការងារចាំបាច់ក្នុងការប្រមូលពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទសំរាប់ ឆ្នាំ២០០៧ ។

សំរេច :

ប្រការ១.- ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសំរាប់ឆ្នាំ ២០០៧ ត្រូវប្រមូលចាប់ពីថ្ងៃទី ០២ ខែឧសភា ឆ្នាំ ២០០៧ រហូតដល់ថ្ងៃទី ៣១ ខែ កក្កដា ឆ្នាំ ២០០៧ ។

ប្រការ២.- ដើម្បីបង់ពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទសំរាប់ឆ្នាំ ២០០៧ ម្ចាស់មធ្យោបាយដឹកជញ្ជូន និង យានជំនិះគ្រប់ប្រភេទ ត្រូវបំពេញលិខិតប្រកាសចំនួន០២សន្លឹក តាមគំរូឯកភាពរបស់នាយកដ្ឋានពន្ធដារ ព្រមទាំង បង្ហាញ និង ប្រគល់ជូនមន្ត្រីដែលមានសមត្ថកិច្ចនូវបង្កាន់ដៃបង់ពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទ សំរាប់ឆ្នាំ២០០៦ ដើម្បីជាកម្មតាងបញ្ជាក់ថា មធ្យោបាយដឹកជញ្ជូននិងយានជំនិះនោះបានបង់ពន្ធសំរាប់ឆ្នាំ២០០៦ រួចហើយ ។

ប្រការ៣.- ម្ចាស់មធ្យោបាយដឹកជញ្ជូន និង យានជំនិះគ្រប់ប្រភេទណាពុំមានបង្កាន់ដៃបង់ពន្ធបញ្ជាក់ថាបានបង់ពន្ធឆ្នាំ ២០០៦ ទេនោះ ត្រូវបង់ប្រាក់ពន្ធសំរាប់ឆ្នាំ ២០០៦ និង ត្រូវបង់ប្រាក់ពិន័យដែលមានចំនួនស្មើនឹងប្រាក់ពន្ធ ទើបអនុញ្ញាតឱ្យបង់ ពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទសំរាប់ឆ្នាំ ២០០៧ ។

ប្រការ៤.- ម្ចាស់មធ្យោបាយដឹកជញ្ជូន និង យានជំនិះគ្រប់ប្រភេទណាដែលបាក់បង្កាន់ដៃបង់ពន្ធសំរាប់ឆ្នាំ ២០០៦ ម្ចាស់ មធ្យោបាយដឹកជញ្ជូន និងយានជំនិះនោះ ត្រូវមានលិខិតបញ្ជាក់ថាបានបង់ពន្ធសំរាប់ឆ្នាំ ២០០៦ រួចហើយ ដែលចេញ ដោយប្រធានសាខាពន្ធដារខេត្ត-ក្រុងនៃទីកន្លែងដែលបានបង់ពន្ធសំរាប់ឆ្នាំ ២០០៦ ។

ប្រការ៥.- ពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទ ត្រូវកំណត់លើគ្រប់មធ្យោបាយដឹកជញ្ជូន និងយានជំនិះ ដោយមិនគិតថាជាបេសរដ្ឋ ឬឯកជនឡើយទៅតាមប្រភេទនីមួយៗ ដូចមានចែងក្នុងតារាងឧបសម្ព័ន្ធ I- និង II ភ្ជាប់ជាមួយនឹងប្រកាសនេះ ។

ប្រការ៦.- ពន្ធលើមធ្យោបាយដឹកជញ្ជូននិងយានជំនិះនេះត្រូវបានលើកលែងចំពោះ :  
- រថយន្តគិលានសង្គ្រោះ រថយន្តពន្លត់អគ្គិភ័យ របស់រដ្ឋ ។  
- មធ្យោបាយដឹកជញ្ជូន និង យានជំនិះជាកម្មសិទ្ធិរបស់កងយោធពលខេមរភូមិន្ទ កងរាជអាវុធហត្ថ ធនបាលជាតិ ដែលបំរើឱ្យការងារសំរាប់កិច្ចការពារប្រទេស សន្តិសុខ និង សណ្តាប់ធ្នាប់សង្គម ។  
- មធ្យោបាយដឹកជញ្ជូន និង យានជំនិះរបស់បេសកកម្មទូកឬកុងស៊ុលបរទេស អង្គការអន្តរជាតិ ឬ ទីភ្នាក់ងារសហប្រតិបត្តិការបច្ចេកទេសរបស់រដ្ឋាភិបាលនានា ។

ប្រការ៧.- ក្រោយពេលបង់ពន្ធបានត្រឹមត្រូវរួចហើយ ម្ចាស់មធ្យោបាយដឹកជញ្ជូន និងយានជំនិះនីមួយៗ ត្រូវបានទទួល បង្កាន់ដៃបង់ពន្ធមួយសន្លឹក និងប័ណ្ណសំគាល់មួយសន្លឹកសំរាប់បិទភ្ជាប់មធ្យោបាយដឹកជញ្ជូន និងយានជំនិះនីមួយៗនោះ ។

បង្កាន់ដៃបង់ពន្ធនេះមានបិទក្រដាសពណ៌ទឹកប្រាក់ រចនាដោយអក្សរត្រកូងសេដ្ឋកិច្ច និងហិរញ្ញវត្ថុ មានរូប ហាងត្រកូងលើ និងមានពន្លឺព្រំពីរពណ៌ ដោយឡែកសំរាប់បង្កាន់ដៃបង់ពន្ធលើរថយន្ត មានបន្ថែមអក្សរ សហវ និងមាន សរសេរចំនួនប្រាក់ពន្ធ ៨០.០០០រៀល ១០០.០០០រៀល ១៥០.០០០រៀល ១៨០.០០០រៀល ២០០.០០០រៀល ២៥០.០០០រៀល ៤៥០.០០០រៀល ៦០០.០០០រៀល ៧៥០.០០០រៀល ៨០០.០០០រៀល ១.០០០.០០០រៀល នៅពីក្រោម។ បង្កាន់ដៃបង់ពន្ធនេះត្រូវថែរក្សាទុកកុំឱ្យបាត់បង់ និងត្រូវយកជាប់ជាមួយសំរាប់ទុកបង្ហាញមន្ត្រីត្រួតពិនិត្យដែលមានសមត្ថកិច្ច

និងទុកជាឯកសារសំរាប់បង់ពន្ធផ្ទុំ ២០០៨ ។

ប្រការ៨.- សំរាប់ឆ្នាំ ២០០៧ ប័ណ្ណសំគាល់ដែលត្រូវបិទភ្ជាប់នឹងមធ្យោបាយដឹកជញ្ជូន និង យានជំនិះគ្រប់ប្រភេទមានរូបភាព និង លក្ខណៈសំគាល់ដូចខាងក្រោម ៖

**១. ប័ណ្ណរាងរង្វង់មូល ៖**

នៅខាងលើបំផុតនៃប័ណ្ណមានអក្សរ "ព្រះរាជាណាចក្រកម្ពុជា" ។ ខាងក្រោមបំផុតមានអក្សរ "ក្រសួងសេដ្ឋកិច្ច និងហិរញ្ញវត្ថុ" ។ នៅកណ្តាលមានលេខ "២០០៧" សញ្ញារូបហង្ស និង មានអក្សរ "ប័ណ្ណបង់ពន្ធរថយន្ត" កាត់ពាក់ កណ្តាលសញ្ញារូបហង្ស និងត្រួតលើលេខ "២០០៧" ។ ខាងក្រោម "ប័ណ្ណបង់ពន្ធរថយន្ត" មានសរសេរចំនួនប្រាក់ពន្ធ។ ខាងក្រោមចំនួនប្រាក់ពន្ធ មានសរសេរលេខរៀងនៃប័ណ្ណនីមួយៗ ។ នៅផ្នែកខាងមុខប័ណ្ណ មានបិទក្រដាស ពណ៌ទឹកប្រាក់ រចនាដោយអក្សរក្រសួងសេដ្ឋកិច្ច និងហិរញ្ញវត្ថុ មានរូបហង្សត្រួតពីលើ និងមានពន្លឺត្រាំពីរពណ៌ ដោយឡែក សំរាប់រថយន្តមានបន្ថែមអក្សរ សហវ និង មានសរសេរចំនួនប្រាក់ពន្ធពី ៨០.០០០រៀល ដល់ ១.០០០.០០០រៀល។

ប័ណ្ណរាងរង្វង់មូលនេះមាន ១២ ពណ៌គឺ ៖

- ប័ណ្ណពណ៌ក្រហមចេក ប្រើសំរាប់ ៖
  - + ត្រាក់ទ័រមានកម្លាំង ៣៥ សេះ
  - + ត្រាក់ទ័រមានកម្លាំង ៦៥ សេះ
  - + ត្រាក់ទ័រមានកម្លាំង ៨២ សេះ
- ប័ណ្ណពណ៌ផ្កាឈូក ប្រើសំរាប់ ៖
  - + រថយន្តទេសចរណ៍កម្លាំងដល់ ៩ សេះ គិតពីឆ្នាំផលិតលើសពី ៥ ឆ្នាំ
- ប័ណ្ណពណ៌ទឹកប៊ិច ប្រើសំរាប់ ៖
  - + រថយន្តទេសចរណ៍កម្លាំង ៩ សេះ គិតពីឆ្នាំផលិតដល់ ៥ ឆ្នាំ
  - + រថយន្តទេសចរណ៍កម្លាំងលើសពី ៩ សេះ ដល់ ១២ សេះ គិតពីឆ្នាំផលិតលើស ៥ ឆ្នាំ
- ប័ណ្ណពណ៌លឿងខ្ចី ប្រើសំរាប់ ៖
  - + រថយន្តដឹកទំនិញដល់ ៣ តោន
  - + រថយន្តដឹកអ្នកដំណើរមានកៅអីដល់ ១៥ កៅអី
  - + រថយន្តទេសចរណ៍កម្លាំងលើសពី ៩ សេះ ដល់ ១២ សេះ គិតពីឆ្នាំផលិតដល់ ៥ ឆ្នាំ
- ប័ណ្ណពណ៌បៃតង ប្រើសំរាប់ ៖
  - + រថយន្តទេសចរណ៍កម្លាំងលើសពី ១២ សេះ ដល់ ១៧ សេះ គិតពីឆ្នាំផលិតលើសពី ៥ ឆ្នាំ
- ប័ណ្ណពណ៌ផ្កាមេឃ ប្រើសំរាប់ ៖
  - + រថយន្តដឹកអ្នកដំណើរចុះច្បាប់មានកៅអីពី ១៦ ដល់ ២៥ កៅអី
- ប័ណ្ណពណ៌ឡឺវឌ្ឍ ប្រើសំរាប់ ៖
  - + រថយន្តដឹកទំនិញលើសពី ៣ តោន ដល់ ១០ តោន

- + រ៉ឺម៉កសណ្តោង ដល់ ១០ តោន
- + រថយន្តដឹកអ្នកដំណើរធុនធំមានកៅអីលើសពី ២៥
- + រថយន្តទេសចរណ៍កម្លាំងលើសពី ១២ សេះ ដល់ ១៧សេះ គិតពីឆ្នាំផលិតដល់ ៥ ឆ្នាំ
- ប័ណ្ណពណ៌លឿងខ្ញុំ ប្រើសំរាប់ :
  - + រថយន្តដឹកទំនិញលើសពី ១០ តោន ដល់ ២០ តោន
  - + រ៉ឺម៉កសណ្តោងលើសពី ១០ តោន ដល់ ២០ តោន
- ប័ណ្ណពណ៌ក្រហមនិងពណ៌លឿងខ្ចី ប្រើសំរាប់ :
  - + រថយន្តដឹកទំនិញលើសពី ២០ តោន
  - + រ៉ឺម៉កសណ្តោងលើសពី ២០ តោន
- ប័ណ្ណពណ៌បៃតងនិងពណ៌ក្រហមចេក ប្រើសំរាប់ :
  - + រថយន្តទេសចរណ៍កម្លាំងលើសពី ១៧ សេះ ដល់ ២៤សេះ គិតពីឆ្នាំផលិតលើសពី ៥ ឆ្នាំ
- ប័ណ្ណពណ៌លឿងខ្ញុំនិងពណ៌ផ្កាឈូក ប្រើសំរាប់ :
  - + រថយន្តទេសចរណ៍កម្លាំងលើសពី ១៧ សេះ ដល់ ២៤សេះ គិតពីឆ្នាំផលិតដល់ ៥ ឆ្នាំ
- ប័ណ្ណពណ៌ខៀវនិងពណ៌ផ្កាមេឃ ប្រើសំរាប់ :
  - + រថយន្តទេសចរណ៍កម្លាំងលើសពី ២៤សេះ ឡើងទៅ

**២. ប័ណ្ណរាងត្រីកោណ :**

នៅខាងលើបំផុតមានអក្សរ "ព្រះរាជាណាចក្រកម្ពុជា" ។ ខាងក្រោមបំផុតមានអក្សរ "ក្រសួងសេដ្ឋកិច្ច និង ហិរញ្ញវត្ថុ" ។ នៅកណ្តាលប័ណ្ណមានលេខ "២០០៧" សញ្ញារូបរាង និង មានអក្សរ "ប័ណ្ណបង់ពន្ធនៃក្រយានយន្ត" កាត់ពាក់កណ្តាលសញ្ញារូបរាង និងត្រួតលើលេខ "២០០៧" ។ ខាងក្រោម "ប័ណ្ណបង់ពន្ធនៃក្រយានយន្ត" រាងត្រីកោណ ពណ៌ក្រហម និង ពណ៌ទឹកបិទ មានសរសេរចំនួនប្រាក់ពន្ធ ខាងក្រោមចំនួនប្រាក់ពន្ធ មានសរសេរលេខរៀងនៃ ប័ណ្ណនីមួយៗ ។ ដោយឡែកប័ណ្ណរាងត្រីកោណពណ៌ស ពុំមានសរសេរចំនួនប្រាក់ពន្ធទេ ។

ប័ណ្ណរាងត្រីកោណនេះមាន ៣ ពណ៌គឺ :

- ប័ណ្ណពណ៌ក្រហមចេក ប្រើសំរាប់ :
  - + ទោចក្រយានយន្តទំហំពិសស្តងដល់ ៧០ សម<sup>m</sup>
- ប័ណ្ណពណ៌ទឹកបិទ ប្រើសំរាប់ :
  - + ទោចក្រយានយន្តមានទំហំពិសស្តងលើសពី ៧០សម<sup>m</sup> ទៅ ១២៥ សម<sup>m</sup>
- ប័ណ្ណពណ៌ស ប្រើសំរាប់ :
  - + ទោចក្រយានយន្តមានទំហំពិសស្តងលើសពី ១២៥ សម<sup>m</sup> ឡើងទៅ ដែលមានទឹកប្រាក់ពន្ធចំនួន ៧.៥០០ រៀល
  - + ត្រីចក្រយានយន្តដឹកទំនិញ ឬអ្នកដំណើរ ដែលមានទឹកប្រាក់ពន្ធចំនួន ១៥.០០០ រៀល

**៣. ប័ណ្ណរាងអដ្ឋកោណ :**

នៅខាងលើបំផុតមានអក្សរ "ព្រះរាជាណាចក្រកម្ពុជា" ។ ខាងក្រោមបំផុតមានអក្សរ "ក្រសួងសេដ្ឋកិច្ច និងហិរញ្ញវត្ថុ" ។ នៅកណ្តាលប័ណ្ណមានលេខ "២០០៧" សញ្ញារូបរាង និងមានអក្សរ "ប័ណ្ណបង់ពន្ធជលយាន" កាត់ពាក់កណ្តាលសញ្ញារូបរាង និងត្រួតលើលេខ "២០០៧" ។ ខាងក្រោម "ប័ណ្ណបង់ពន្ធជលយាន" មានលេខរៀងនៃប័ណ្ណនីមួយៗ។ ប័ណ្ណរាងអដ្ឋកោណនេះ ពុំមានសរសេរចំនួនប្រាក់ពន្ធទេ ។

ប័ណ្ណរាងអដ្ឋកោណនេះមាន ៣ ពណ៌គឺ :

- ប័ណ្ណពណ៌ក្រហម ច្រើនរាប់ :
  - + ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ១០.០០០ ដល់ ៧០.០០០
- ប័ណ្ណពណ៌ទឹកបិទ ច្រើនរាប់ :
  - + ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ១០០.០០០ ដល់ ៥០០.០០០
- ប័ណ្ណពណ៌ស ច្រើនរាប់ :
  - + ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ៦០០.០០០ ដល់ ១.២០០.០០០

**ប្រការ៩៤.** ដោយឡែក សំរាប់ការប្រមូលពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ ចំពោះរថយន្តដឹកទំនិញ និង រ៉ឺម៉ក-សណ្តោង ការកំណត់ចំនួនប្រាក់ពន្ធត្រូវផ្អែកតាមទម្ងន់សរុបដែលរួមមានទម្ងន់រថយន្តទេ និងទម្ងន់ផ្ទុក(ទំនិញ-មនុស្ស)។

- ចំពោះរថយន្តដែលបំប្លែងមកពីគោយន្ត ត្រូវកំណត់ជាមធ្យោបាយដឹកទំនិញដល់ ៣ តោន និងត្រូវបង់ ១៥០.០០០រ ។
- រ៉ឺម៉កសណ្តោងដឹកទំនិញផ្ទុកដែលមានក្លោ ៣ កង់ ១០ ប្រាក់ពន្ធត្រូវបង់ ៧៥០.០០០រ ។
- រថយន្តដឹកទំនិញដែលមានក្លោ ៣ កង់ ៦ ប្រាក់ពន្ធត្រូវបង់ ៤៥០.០០០រ ។
- រ៉ឺម៉កសណ្តោងដែលមានក្លោ ២ កង់ ៨ ប្រាក់ពន្ធត្រូវបង់ ៤៥០.០០០រ ។
- និងរ៉ឺម៉កសណ្តោងដែលមានក្លោ ២ កង់ ៤ ប្រាក់ពន្ធត្រូវបង់ ២៥០.០០០រ ។

**ប្រការ១០.** យានយន្តគ្រប់ប្រភេទដែលមានប័ណ្ណសំគាល់យានយន្ត ប៉ុន្តែមិនបានបង់ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសំរាប់ឆ្នាំ ២០០៦ ហើយបានលក់ទៅឱ្យអ្នកផ្សេង ក្នុងករណីនេះត្រូវកំណត់ឱ្យបង់ពន្ធសំរាប់ឆ្នាំ ២០០៦ និងបង់ប្រាក់ពិន័យស្មើនឹងប្រាក់ពន្ធ ទើបអនុញ្ញាតឱ្យបង់ពន្ធសំរាប់ឆ្នាំ ២០០៧ ។

**ប្រការ១១.** ចាប់ពីថ្ងៃទី ០១ ខែ សីហា ឆ្នាំ ២០០៧ នេះតទៅ អង្គភាពពន្ធដារនឹងធ្វើការត្រួតពិនិត្យផាកពិន័យចំនួនមួយដងស្មើប្រាក់ពន្ធបន្ថែមលើប្រាក់ពន្ធដែលត្រូវបង់ចំពោះមធ្យោបាយដឹកជញ្ជូន និងយានជំនិះទាំងឡាយណាដែលមិនបានមកបង់ពន្ធសំរាប់ឆ្នាំ ២០០៧ ដូចបានកំណត់ក្នុងប្រការ ១ ខាងលើ ។

ប៉ុន្តែចំពោះមធ្យោបាយដឹកជញ្ជូន និងយានជំនិះគ្រប់ប្រភេទ ដែលទើបដាក់ឱ្យធ្វើចរាចរនៅក្រោយថ្ងៃទី ៣១ ខែ កក្កដា ឆ្នាំ២០០៧ ត្រូវមានវិក្កយបត្របញ្ជាក់ ឬឯកសារផ្សេងៗចេញដោយអ្នកលក់ភ្ជាប់ជាមួយលិខិតប្រកាសសុំបង់ពន្ធ និងត្រូវមកប្រកាសបង់ពន្ធនៅតាមទីស្នាក់ការពន្ធដារ ឬទីកន្លែងប្រមូលពន្ធដែលកំណត់ដោយសាខាពន្ធខេត្ត-ក្រុង នៅរៀងរាល់ថ្ងៃធ្វើការ ។ បើពុំមកប្រកាសសុំបង់ពន្ធក្នុងរយៈពេល១ខែ គិតពីថ្ងៃដែលដាក់ឱ្យធ្វើចរាចរ ត្រូវពិន័យចំនួនមួយដងស្មើប្រាក់ពន្ធ បន្ថែមលើប្រាក់ពន្ធដែលត្រូវបង់សំរាប់ឆ្នាំ ២០០៧ នេះ ។

ការត្រួតពិនិត្យនឹងត្រូវអនុវត្តនៅតាមទីចំណតនៃមធ្យោបាយដឹកជញ្ជូន និង យានជំនិះទាំងឡាយក្នុងភូមិ ឃុំ សង្កាត់  
.... និង ទីចំណតនានា ។

ប្រការ១២... ប្រកាសនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៦ ខែ មីនា ឆ្នាំ ២០០៧

នេសះដ្ឋមន្ត្រី

កន្លែងទទួល:

- ទីស្តីការគណៈរដ្ឋមន្ត្រី "ដើម្បីជ្រាប"
- គ្រប់ក្រសួង-ស្ថាប័នកណ្តាល
- គ្រប់សាលាខេត្ត-ក្រុង "ដើម្បីជ្រាបជាព័ត៌មាន"
- គ្រប់អង្គការក្រោមឱវាទក្រសួងសេដ្ឋកិច្ច និងហិរញ្ញវត្ថុ "ដើម្បីមុខការ"
- គ្រប់សាលាពន្ធដារខេត្ត-ក្រុង "ដើម្បីអនុវត្ត"
- ឯកសារ - កាលប្បវត្តិ



នេសះដ្ឋមន្ត្រី និង ហិរញ្ញវត្ថុ

គាត ឈន់